

**अकोला महानगरपालिकेच्या स्थायी समितीचा
ठराव विखंडीत करणेबाबत...**

महाराष्ट्र शासन

नगर विकास विभाग,

शासन निर्णय क्रमांक-अमपा २४०५/प्र.क्र.८२/नवि-२६

मंत्रालय, मुंबई ४०० ०३२, दिनांक : ३० मे, २००५

**वाचा : (१) शासन निर्णय, नगर विकास विभाग क्र.अमपा १००४/९५०/प्र.क्र.१५६/०४/नवि-२६,
दिनांक ४ फेब्रुवारी, २००५**

**(२) सभापती स्थायी समिती, अकोला महानगरपालिका यांनी मा.मुख्यमंत्र्यांकडे केलेले
दिनांक २/३/२००५ चे निवेदन**

शासन निर्णय :-- अकोला महानगरपालिकेने विहित पद्धतीचा अवलंब करून जकात संकलनाकरता अभिकर्ता नेमण्याची विनंती केली होती. त्या विनंतीच्या विरुद्ध अकोला महानगरपालिकेच्या स्थायी समितीने दिनांक २९/१२/२००४ रोजी झालेल्या बैठकीत सदर अभिकर्ता नियुक्तीस विरोध दर्शवून ही नियुक्ती करण्यांत येऊ नये अशा आशयाचा ठराव क्र.१ अन्वये पारित केला होता. सदर ठरावाच्या बाबतीत आयुक्त, अकोला महानगरपालिका यांनी त्यांचे दि.२९/१२/२००४ च्या पत्रास पाठविलेल्या अहवालावर विचार करून शासनाने संदर्भाधीन दिनांक ४/२/२००५ च्या शासन निर्णयान्वये सदर ठराव मुंबई प्रांतिक महानगरपालिका अधिनियम १९४९ च्या कलम ४५१ (१) अन्वये असलेल्या अधिकाराचा वापर करून विखंडीत केला होता. तदनंतर सभापती, स्थायी समिती, अकोला महानगरपालिका यांनी त्यांच्या दिनांक २/३/२००५ च्या निवेदनान्वये शासनाच्या उपरोक्त निर्णयावर पुनर्विचार करून तो रद्द करण्याची विनंती केली. सदर निवेदनावर शासन स्तरावर साकल्याने विचार करण्यांत आला. तसेच या प्रकरणी मुंबई उच्च न्यायालयाच्या नागपूर खंडपीठाकडे दाखल करण्यात आलेल्या रिट याचिका क्र.९०९/२००५ वर झालेल्या सुनावणीत मा.उच्च न्यायालयाने शासनास असे आदेश दिले की, स्थायी समितीच्या निवेदनावर शासन स्तरावरून दि.३०/५/२००५ पर्यंत निर्णय घेण्यात यावा.

उपरोक्त एकूण परिस्थितीत शासन असे आदेश देत आहे की, शासनाने दिनांक ४/२/२००५ अन्वये अकोला महानगरपालिका स्थायी समितीच्या दिनांक २९/१२/२००४ चा ठराव क्र.१ विखंडीत केल्याचे उपरोक्त संदर्भीय आदेशात कोणतेही बदल करण्याचे शासनास वाटत नाही. म्हणून सदर आदेश शासन मुंबई प्रांतिक महानगरपालिका अधिनियमाच्या कलम ४५१ (३) अन्वये असलेल्या अधिकारांचा वापर करून शासन कायम करीत आहे.

महाराष्ट्राचे राज्यपाल यांच्या आदेशानुसार व नांवाने,

Manikandan

(फ. ब. खान)

उपसचिव, महाराष्ट्र शासन

प्रति,

आयुक्त, अकोला महानगरपालिका, अकोला,

निवडनस्ती, नवि-२६, नगर विकास विभाग, मंत्रालय, मुंबई